

మీ హక్కులు తెలుసుకోండి

సుప్రీం కోర్టు ప్రజ్వల తీర్పు, 2026

తమ ఇష్టంతో సెక్స్ వర్క్ చేసే
18 ఏళ్లు నిండిన మహిళల కోసం.

కోర్టు ఏమంది? పోలీసులకు,
జుడ్జ్ కు ఏమి చెప్పాలి?



మీ అండ్ మె వరల్డ్ రూపొందించింది.
ఉమెన్స్ ఇనిషియేటివ్స్, తీరుపతి (WINS) సహకారంతో.



ఈ పుస్తకాన్ని ఎలా ఉపయోగించాలి



త్వరగా దొరికే చోట ఈ పుస్తకాన్ని ఉంచుకోండి.

ఫోన్‌లో చదవండి.

హక్కుల పేజీలను సేవ్ చేసుకోండి.

స్నేహితులతో పంచుకోండి.

పోలీసులు లేదా ఏదైనా హోమ్ విషయం ఉంటే, మీ
లాయర్‌కు, మీ అండ్ మై వరల్డ్‌కు లేదా WINSకు
ఫోన్ చేయండి.



2026 మేలో కోర్టు ఏమందో మనం తెలుసుకోవాలి.

పోలీసులు, కొన్ని సంస్థలు సెక్స్ వర్కర్లను
చాలాసార్లు అన్యాయంగా చూశాయి.
ఇప్పుడు గౌరవాన్ని, తమ ఇష్టంతో
నిర్ణయం తీసుకునే హక్కును
కాపాడేందుకు కోర్టు స్పష్టమైన
నియమాలు చెప్పింది.

ఇష్టం వేరు - బలవంతం వేరు



తన ఇష్టంతో చేసే పని నేరం కాదు.
బలవంతం చేయడం నేరం.

18 ఏళ్లు నిండిన వ్యక్తి తన ఇష్టంతో సెక్స్ వర్క్ చేయడం చట్టబద్ధమని సుప్రీం కోర్టు చెప్పింది. బలవంతం, బెదిరింపులు, మోసం, లేదా పిల్లలను వాడుకోవడం ట్రాఫికింగ్ - అంటే మనుషులను బలవంతంగా లేదా మోసం చేసి దోపిడీ చేయడం.

పోలీసులు ఈ రెండింటిని కలిపి చూడకూడదు.

‘ఏది నేరం? ఏది నేరం కాదు?’



18 ఏళ్లు నిండిన వ్యక్తి తన ఇష్టంతో సెక్స్ వర్క్ చేయడం మాత్రమే నేరం కాదు.

కానీ దీనికి సంబంధించిన కొన్ని పనులను చట్టం ఇంకా శిక్షిస్తుంది. ఉదాహరణకు: బ్రోతల్ (సెక్స్ వర్క్ వ్యాపారం జరిగే స్థలం) నడపడం; ఇంకొకరి సంపాదనపై జీవించడం; ఎవరినైనా సెక్స్ వర్క్ కోసం తీసుకురావడం; బయటకు వెళ్లనివ్వకుండా నిర్బంధించడం; కొన్ని బహిరంగ ప్రదేశాల్లో సెక్స్ వర్క్కు సంబంధించిన పనులు చేయడం.

“బహిరంగ ప్రదేశం” అంటే పాఠశాల, కాలేజీ, దేవాలయం, మసీదు లేదా చర్చి నుంచి 200 మీటర్ల లోపల ఉన్న ప్రదేశం.

రైడ్కు ముందే సిద్ధంగా ఉండండి



మీ దగ్గర గుర్తింపు కార్డు ఉంటే, దాని జిరాక్స్ కాపీని సురక్షితమైన చోట ఉంచండి.

ముఖ్యమైన ఫోన్ నంబర్లను కాగితంపై రాసి ఉంచండి; గుర్తుపెట్టుకోండి.
మీకు నమ్మకమైన వ్యక్తి నంబర్, లాయర్ నంబర్ ఉంటే వాటిని కూడా చేర్చండి.

రైడ్ మొదలైంది



నేను స్పష్టంగా మాట్లాడుతాను.

పోలీసులు గదిలోకి వస్తారు.
ఆమె ప్రశాంతంగా ఉంటుంది.
మొదట తన మాటల్లో నిజం చెప్పాలని
గుర్తు చేసుకుంటుంది.

హక్కు 1: అరెస్ట్ లేదా వేధింపులు చేయకూడదు



హక్కు 1: గోప్యత

మీరు 18 ఏళ్లు నిండిన వ్యక్తి అని, మీ ఇష్టంతో పని చేస్తున్నారని స్పష్టమైతే, పోలీసులు మిమ్మల్ని అరెస్ట్ చేయకూడదు, శిక్షించకూడదు, వేధించకూడదు లేదా బలవంతంగా అక్కడి నుంచి తీసుకెళ్లకూడదని కోర్టు చెప్పింది. మీడియావాళ్ళు ఫోటోలు లేదా వీడియోలు తీయకూడదు.

ఏమి చెప్పాలి



“నాకు 18 ఏళ్లు నిండాయి.
నేను నా ఇష్టంతో పని చేస్తున్నాను.
నేను చెప్పిన మాటలను నమోదు చేయండి.”

ఇది నెమ్మదిగా చెప్పండి.
మీరు చెప్పిన మాటలనే యథాతథంగా
రాయమని అడగండి.
మిమ్మల్ని వెళ్లనివ్వకపోతే, లాయర్
కావాలని అడగండి.


మీ వస్తువులు మరియు పిల్లలు



మీ ఫోన్, డబ్బు లేదా గుర్తింపు కార్డు
తీసుకున్నట్లయితే, మీ లాయర్‌కు
చెప్పండి.

తీసుకున్న వస్తువుల రసీదు ఇవ్వమని,
చట్టం ప్రకారం తిరిగి ఇవ్వమని అడగండి.
మీరు సెక్స్ వర్క్ చేస్తున్నారనే కారణం
ఒక్కటితో మీ బిడ్డను మీ నుంచి వేరు
చేయకూడదు.

అయినా మిమ్మల్ని తీసుకెళితే



నన్ను పోలీస్ స్టేషన్‌లో రాత్రంతా ఉంచకండి.

మిమ్మల్ని వెంటనే జడ్జి ముందు
హాజరుపరచాలి. అదే రోజు
హాజరుపరచడం సాధ్యం కాకపోయినా,
మిమ్మల్ని పోలీస్ స్టేషన్‌లో లేదా AHTU
(మానవ అక్రమ రవాణా నిరోధక విభాగం)
లో రాత్రంతా ఉంచకూడదు.

హక్కు 2: మీ లాయర్ లేదా DLSA



“నాకు ఇప్పుడే లాయర్ కావాలి.”

మీకు నమ్మకం ఉన్న లాయర్ ఉంటే,
చెప్పండి.
లేకపోతే DLSA (జిల్లా న్యాయ సేవల సంస్థ)
నుంచి ఉచిత న్యాయ సహాయం అడగండి.
మీ తరపున లాయర్ ఉండే వరకు ఏ
ముఖ్యమైన చర్య కూడా జరగకూడదు.

జడ్జ్ మొదటి తనిఖీ



జడ్జి మీ మాట వినడం మీ హక్కు

జడ్జి ముందుగా ఇవి తెలుసుకోవాలి:
మీకు 18 ఏళ్లు నిండాయా?
మీరు మీ ఇష్టంతో పని చేస్తున్నారా?
షెల్టర్ హోమ్‌లో ఉండను అని మీరు
చెబుతున్నారా?

మీ ఇష్టమే నిర్ణయానికి దారి చూపాలి



మీ కోరిక, మీ సమ్మతి - అంటే మీ
ఒప్పుకోలు - ముందుగా చూడాలని కోర్టు
చెప్పింది. చాలా అరుదైన ప్రత్యేక
పరిస్థితిలో మాత్రమే జడ్జి మీ ఇష్టానికి
విరుద్ధంగా నిర్ణయం తీసుకోవచ్చు. అలా
చేస్తే, కారణాలను రాతపూర్వకంగా
ఇవ్వాలి.

సంరక్షణ మరియు భద్రత



మిమ్మల్ని షెల్టర్లో ఉంచితే, ప్రాథమిక
సంరక్షణ మీ హక్కు: ఆహారం, శుభ్రమైన
నీరు, సురక్షిత స్థలం, వైద్య సేవలు,
కౌన్సెలింగ్, మీ వ్యక్తిగత వస్తువుల
సంరక్షణ, మీ పిల్లల అవసరాలు ఇవన్నీ
ఉండాలి.

వైద్య పరీక్ష మరియు వాంగ్మూలం



"నాకు గోప్యత కావాలి.
నేను ఇంకా సిద్ధంగా లేను."

వైద్య పరీక్షకు మీ సమ్మతి, గోప్యత
అవసరం.

మహిళా డాక్టర్ కావాలని అడగండి.
మీకు భద్రంగా అనిపించి, సిద్ధమైన తర్వాతే
వాంగ్మూలం - అంటే అధికారికంగా మీరు
చెప్పే మాటలు - నమోదు చేయండి.



హక్కు 3: మీ నిర్ణయం

షెల్టర్ హోమ్లో ఉంచాలా, కుటుంబం దగ్గరకు పంపాలా అనే తుది నిర్ణయాలకు మీ సమ్మతే ముఖ్యం.

మీరు ఎక్కడికి వెళ్లాలనుకుంటున్నారో స్పష్టంగా చెప్పండి.

తాత్కాలిక కస్టడీ వేరు



విచారణ జరుగుతున్నప్పుడు కొద్దికాలం
కస్టడీలో ఉంచడం ఉంచుతారు.
ఎక్కువకాలం హోమ్లో ఉంచే ఆర్డర్ ఒకటి.
ఏ ఆర్డర్ ఇచ్చారో మీ లాయర్ను అడగండి.

కుటుంబం దగ్గరకు పంపడం తప్పనిసరి కాదు



మీరు ఎవరి ఆస్తి కాదు; మీ ఇష్టానికి
విరుద్ధంగా తిరిగి పంపలేరు.
మీరు వేరే చోట మీ జీవితం
ఏర్పరచుకున్నట్లయితే, ఎక్కడ
ఉండాలనుకుంటున్నారో చెప్పండి. మీకు
ఇష్టం లేకపోతే బంధువుల దగ్గరకు
బలవంతంగా పంపకూడదని కోర్టు చెప్పింది.

మొదటి కస్టడీ ఆర్డర్ తర్వాత



మొదటి కస్టడీ ఆర్డర్ వచ్చిన 90 రోజుల తర్వాత కూడా మిమ్మల్ని షెల్టర్లో ఉంచితే, విడుదల చేయాలని జడ్జికు దరఖాస్తు చేసుకోవచ్చు. అప్పీల్ - అంటే పై కోర్టులో సవాలు చేయడం - గురించి మీ లాయర్ను అడగండి.

హక్కు 4: గౌరవం



“నాతో గౌరవంగా మాట్లాడండి.”

మీ పని కారణంగా ఎవరూ మిమ్మల్ని
అవమానించకూడదు, దూషించకూడదు,
కొట్టకూడదు లేదా తక్కువ మనిషిలా
చూడకూడదని కోర్టు చెప్పింది.

జాగ్రత్త: విచారణ మీ విషయాన్ని బయట పెట్టకూడదు



మీ పని గురించి పౌరుగువారికి చెప్పాల్సిన
అవసరం లేదు.

స్థానికంగా విచారణ చేస్తే మీకు ప్రమాదం
రావచ్చుని జుడ్గే, లాయర్కు చెప్పండి.
రహస్యంగా తనిఖీ చేయమని అడగండి.

మీ హక్కులు - ఒక్క చూపులో 1




1. నాకు 18 ఏళ్లు నిండాయి. నేను నా ఇష్టంతో పని చేస్తున్నాను.
2. రైడ్ సమయంలో నన్ను అరెస్ట్ చేయకండి, వేధించకండి, శిక్షించకండి.
3. జడ్జి ముందుగా మొదటి తనిఖీ చేయాలి.
4. నా తరపున లాయర్ ఉండాలి.

మీ హక్కులు - ఒక్క చూపులో 2



5. నా వస్తువులను లేదా పిల్లలను నా నుండి తీసివేయకూడదు.
6. మొదటి నిర్ణయాలకు నా సమ్మతి ముఖ్యం.
7. నాతో గౌరవంగా మాట్లాడాలి.
8. నా పేరు, నా గోప్యతను కాపాడాలి.
9. మొదటి ఆర్డర్ తర్వాత 90 రోజులకు విడుదల గురించి అడగాలి.

మీరు ఒంటరిగా లేరు



మీ హక్కులు తెలుసుకుంటే, వాటిని అడగగలరు. సహాయం కోసం మీ స్థానిక CBOని అడగండి.

CBO:

Contact:

మీ హక్కులు అర్థం చేసుకోవడానికి ఈ పుస్తకం సహాయపడుతుంది. మీ కేసు గురించి లాయర్తో మాట్లాడండి.



క్రెడిట్స్ మరియు సంప్రదింపు వివరాలు



మీ అండ్ మై వరల్డ్ రూపొందించింది. ఉమెన్స్ ఇనిషియేటివ్స్, తిరుపతి (WINS) సహకారంతో.

రచయితలు: మీరా రాఘవేంద్ర (WINS)
కింబర్లీ వాల్టర్స్ (CSULB)

meandmyworld.org | womensinitiatives.in

న్యాయ సలహా ఎక్కడ పొందాలో తెలుసుకోవడానికి:

winsap1994@gmail.com
WhatsApp: +919849204711

ఆధారం: *Prajwala v. Union of India*, భారత సుప్రీం కోర్టు, 29 మే 2026; *Budhadev Karmaskar* ఆర్డర్, 19 మే 2022.